



26.06.2024

فیصلہ جات 42 ویں مجلس شوریٰ 2024ء جماعت احمدیہ جرمنی

مکرم و محترم صدر صاحب جماعت / لوکل امیر صاحب / ممبر صاحب مجلس شوریٰ 2024ء

السلام علیکم ورحمۃ اللہ وبرکاتہ

امید ہے کہ آپ اللہ تعالیٰ کے خاص فضل و کرم سے خیریت سے ہوں گے اور خدمت دینیہ میں ہمہ تن مسروف ہوں گے۔ آمین

اللہ تعالیٰ کے خاص فضل سے جماعت احمدیہ جرمنی کی 42 ویں مجلس شوریٰ مورخہ 17.05.2024 تا 18.05.2024 بمقام بیت السبوح Frankfurt جرمنی میں منعقد ہوئی۔ بجٹ آمد و خرچ کے ساتھ دو تجاویز ایجنڈا پر رکھی گئیں۔ ایک تجویز کا تعلق شعبہ تربیت سے ہے اور ایک تجویز کا تعلق شعبہ صنعت و تجارت سے ہے۔ مجلس شوریٰ کی سفارشات حضور انور ایدہ اللہ تعالیٰ بنصرہ العزیز کی خدمت اقدس میں بھجوائی گئیں۔ حضور انور ایدہ اللہ تعالیٰ بنصرہ العزیز نے ازراہ شفقت سفارشات کی منظوری عطا فرماتے ہوئے فرمایا ہے کہ: ”تمام سفارشات منظور ہی۔“ نیز صنعت و تجارت کے حوالہ سے تجویز پر پیش کی گئیں سفارشات پر فرمایا ہے کہ: ”سفارشات منظور ہیں۔ کر سکتے ہیں تو کریں۔“

حضور انور ایدہ اللہ تعالیٰ بنصرہ العزیز کی منظوری کے بعد یہ سفارشات فیصلہ جات کہلاتے ہیں جو تعمیل کی غرض سے پیش خدمت ہیں۔ تمام ممبران مجلس شوریٰ، عہدیداران اور احباب جماعت سے منسلک فیصلہ جات پر بھرپور طریق سے عمل درآمد کرنے اور کروانے کی درخواست ہے۔ جزاکم اللہ احسن الجزاء

حضور انور ایدہ اللہ تعالیٰ بنصرہ العزیز نے خطبہ جمعہ بیان فرمودہ 12 مئی 2023ء میں فرمایا:

”ہر ممبر شوریٰ کو اس بات کا مکمل ادراک ہونا چاہیے کہ اس کی ایک خاص اہمیت ہے اور یہ اہمیت صرف تین دن کے لیے نہیں ہے بلکہ سارے سال کے لیے ہے اور جو بھی لائحہ عمل بنتا ہے اس پر عمل درآمد کروانے میں اور انتظامیہ کو اس پر عمل درآمد کے لیے مکمل تعاون پیش کرنے کی ہر شوریٰ ممبر کو کوشش کرنی چاہیے اور یہ اس کی ذمہ داری ہے۔“

آپ تمام صدران جماعت / لوکل امراء سے درخواست ہے کہ براہ مہربانی یہ فیصلہ جات اپنی جماعت کے تمام احباب تک پہنچادیں۔ نیز اپنی اگلی مجلس عاملہ کی میٹنگ یعنی جولائی 2024ء کے ایجنڈا پر رکھ کر ان فیصلہ جات کی تعمیل کیلئے اپنی لوکل مجلس عاملہ کے ساتھ لائحہ عمل تیار کریں۔ اسی طرح اپنے اگلے ماہانہ اجلاس میں بھی پیش کریں۔ یہ اجلاس ستمبر 2024ء میں منعقد ہوگا۔ جزاکم اللہ احسن الجزاء

اللہ تعالیٰ ہم سب کو حضور انور ایدہ اللہ تعالیٰ بنصرہ العزیز کی تمام توقعات پر کماحقہ عمل کرنے کی توفیق عطا فرمائے۔ آمین

والسلام، خاکسار
محمد جری اللہ خان
سیکرٹری مجلس شوریٰ 2024ء

عبداللہ واگھس ہاؤزر
امیر جماعت احمدیہ جرمنی

تجویز برائے سب کمیٹی تربیت

"جماعت احمدیہ جرمنی کے پروگراموں میں شاملین کی تعداد کم اور قابل فکر ہے۔ شوریٰ اسکو بہتر کرنے کے لئے لائحہ عمل تجویز کرے۔" (جماعت Augsburg)

لائحہ عمل

1. لوکل عاملہ کو اجلاس میں شرکت کا پابند کیا جائے۔ اس مقصد کے لیے صدر جماعت کے ذریعہ حاضری لی جائے اور رپورٹ نیشنل جنرل سیکریٹری کے شعبہ کو ارسال کی جائے۔ جو عاملہ کے ممبران تین ماہ سے زائد عرصے سے غیر حاضر رہیں ان سے لوکل مربیان سلسلہ کے ذریعے رابطہ کیا جائے۔
2. لوکل اصلاحی کمیٹیز کو موقع دیا جائے کہ وہ اپنی کامیاب کوششیں نیشنل شعبہ تربیت کو پیش کریں، تاکہ وہ تمام جماعتوں کو نمونہ کے طور پر ارسال کی جائیں۔
3. تمام صدران جماعت کو اپنی جماعت میں ہر جماعتی پروگرام (اجلاس، جلسہ وغیرہ) میں شرکت کرنے والے احباب کی حاضری کا باقاعدہ ریکارڈ رکھنا چاہئے۔ اس کا مقصد یہ ہے کہ ان احباب جماعت سے رابطہ کیا جاسکے، جو پروگراموں میں شامل نہیں ہوتے۔
4. لوکل مجلس عاملہ کے ممبران اپنی جماعت کے گھروں کا دورہ کریں۔
5. مجلس خدام الاحمدیہ کے سائقین کے نظام کی طرز پر ایک سائقین کا نظام قائم کیا جائے۔
6. اکثر اوقات جماعتی پروگراموں کو چھٹی کے دن رکھا جاتا ہے۔ چھٹی کے دن جماعتی پروگراموں کو جہاں تک ممکن ہو، دن کے ایک ایسے حصہ میں رکھا جائے، جس سے بقیہ دن کے حصہ میں فیملی کے ساتھ وقت گزارا جاسکے۔ اس کے لئے ظہر کی نماز سے پہلے کا وقت مناسب معلوم ہوتا ہے۔
7. احباب جماعت کی حاضری کی بہتری کیلئے مربیان اور سیکرٹریان تربیت کو ان احباب پر بھی خاص توجہ دینی چاہئے جو جمعہ کی نماز بھی ادا نہیں کرتے یا باقاعدگی سے ادا نہیں کرتے۔ اگر اس کیلئے کوشش کی جائے اور یہ ٹارگٹ کسی حد تک حاصل کر لیا جائے تو یہ افراد جمعہ کے ساتھ اجلاسات پر بھی آنا شروع ہو جائیں گے۔

تجویز برائے سب کمیٹی صنعت و تجارت

"احباب کی مالی خوشحالی کیلئے تعاون، اخوت اور نیکی کے جذبہ سے کام کرنے کی ضرورت ہے۔ اس مقصد کے حصول کیلئے احمدی تاجروں، اور کاروباری حضرات اور صاحب حیثیت لوگوں کو کس طرح اس طرف توجہ دلائی جاسکتی ہے کہ وہ ممد و معاون ثابت ہوں۔ شوریٰ اس پر لائحہ عمل تجویز کرے۔" (نیشنل مجلس عاملہ)

لائحہ عمل

1. ہماری مادیت پسند دنیا میں مالی خوشحالی کا صحیح فہم اسلامی تعلیمات کے ذریعہ باقاعدگی سے مندرجہ ذیل طریقوں کے ذریعہ پہنچایا جائے:
 - لوکل خطبہ جمعہ
 - عشرہ تربیت
 - جلسہ سالانہ میں تقریر
 - سوشل میڈیا پر فلائرز اور ویڈیوز
 - Roadshow/business fairs
 - mentoring کے پروگرام
2. شعبہ صنعت و تجارت کے ذریعہ نوجوان احمدی تاجروں کے لیے ایک انفرادی mentoring پروگرام جاری کیا جائے۔ اس کیلئے تجربہ کار اور مثالی احمدی تاجر کے ایک گروپ کو اس کام کو سرانجام دینے کے لیے بطور mentor تیار کیا جائے۔ اس کا مقصد یہ ہے کہ ایک مثالی احمدی تاجر اپنے اعلیٰ اخلاقی معیار کو ذاتی طور پر اور عملی مثالوں کے ذریعہ بیان کرے تاکہ احمدی نوجوان تاجر یہ اعلیٰ اخلاقی معیار اپنے اندر پیدا کریں۔
3. ریجنل سطح پر Roadshows کا انعقاد کیا جائے تاکہ تاجروں اور دلچسپی رکھنے والے احباب جماعت سے واقفیت حاصل ہو اور بہتر network بنایا جاسکے۔ تجارت کے اخلاق، اخوت، دیانتداری اور باہمی تعاون جیسے موضوعات کو خاص طور پر سامنے رکھا جائے۔
4. احمدی تاجروں، سرمایہ کاروں، ممکنہ Start-ups اور دلچسپی رکھنے والے احباب جماعت کو اکٹھا کرنے کے لیے ایک نیشنل business fair منعقد کیا جائے۔
5. احمدی تاجروں کے درمیان کامیاب تعاون کی مثالیں احباب جماعت کو میڈیا کے ذریعہ دکھائی جائیں۔
6. دیوالیہ پن کے خطرے میں آنے والے تاجروں جیسے Pizza، Taxi Driver کا کام کرنے والوں کو خاص ٹریننگ دی جائے